

Minuti tal-laqgħa li nżammet fl-uffiċċju amministrattiv tal-Kunsill Lokali tar-Rabat Għawdex nhar il-Erbgħa 13 ta' Mejju 2009 fid-9.00 ta' filgħodu.

PREŻENTI:- Is-Sindku Robert Tabone, il-membri Joseph Debrincat, Josef Schembri, Marcel Tabone, Josephine Cassar u Michel Buttigieg u s-Seg. Eżekuttiva Miriam Attard.

SKUŻAT:- Il-Viċi Sindku Victor Galea Pace.

Intqalet talba u ġew approvati l-minuti ta' l-aħħar żewġ laqgħat.

1. Mill-Minuti KLR44/V/2009

1.1 Rigward il-bdil fil-kaxxi tal-monti li huma okkupati minn Raymond Cassar u martu, ingibdet l-attenzjoni li minbarra l-firem ta' Frakie u Joe Grech iridu jingabu l-firem ta' Raymond u Gina Mizzi. Dan minhabba li jmissu man-nahha l-oħra tal-kaxxi okkupati mill-konjuġi Cassar.

1.2 Il-kunsillier Buttigieg staqsa jekk kienx hemm risposta fuq il-*bye-law* li l-Kunsill propoza rigward l-armar ta' merċa fuq il-bankini tal-ħwienet. Is-Sindku qal li għad m'hemmx żviluppi.

1.3 Il-kanna tal-*wire* tad-dawl li tmiss ma blokk B f'taċ-Ċawla H. E. tnehhiet u kif ġie maqbul fil-laqgħa preċedenti ser issir trinka fit-triq biex dan il-*wire* jgħaddi minnha.

1.4 Il-kunsillier Debrincat għarraf lill-preżenti li rigward (mozzjoni 128) ser issir bozza mad-dar tal-ġenb tal-kappella tar-Rgħaj it-Tajjeb pero' mhux ser jitwāhlu *brackets* tal-*wires* mal-faċċata tal-kappella.

1.5 Tressaq ir-rendikont tal-ġemellaġġ f'Nichelino fi Frar 2009 li miegħu irid jiżdied is-*subsistence allowance* tal-kunsilliera . Ara dokument A anness.

1.6 Ingibdet l-attenzjoni rigward ix-*showroom* li tinsab fil-kantuniera ta' Triq Viani. Il-membri qablu li tingibed l-attenzjoni tal-propjetarju sabiex jara li ma jkunx hemm periklu f'dan il-bini.

1.7 Dwar il-problema ta' l-ilma tax-xita li qed iżomm quddiem 'Viva Maria – Australia House' f'Qasam San Ġorġ, il-membri qablu sabiex il-Perit Edward Scerri jiġi mitlub jagħti dettalji fuq ix-xogħol li sar.

2. Mozzjonijiet f'isem il-membri

Mozzjoni 132 tressqet mill-kunsillier Marċel Tabone u giet issekondta mis-Sindku.

Nitlob sabiex issir bozza ġdida fi Triq Ghajn Qatet.

Is-Sindku gharraf lill-Kunsilliera li kien ġie avviċinat rigward din it-talba u kien diġa tkellem ma' l-Inġiniera ta' l-Enemalta. Hu spjega li s-soluzzjoni minn naħħa ta' l-Enemalta hi li din titressaq fil-kantuniera ta' l-istess bini. Il-membri qablu li jingab il-permess ta' sid il-mithna li magħha tinsab din il-bozza.

Mozzjoni 133 giet imressqa mis-Sindku u ssekondata mill-kunsillier Debrincat.

Qed inressaq din il-mozzjoni sabiex titrangà bankina mikusra l-isfel mid-dar 66 fi Triq San Duminku.

Din trangat mill-haddiem il-ġdid ta' l-IPSL peress li giet approvata mill-Kunsill fuq mozzjoni preċedenti tal-kunsillier Debrincat.

Mozzjoni 134 tressqet mill-kunsillier Buttigieg u giet issekondata mis-Sindku.

Nitlob sabiex fi Triq Kerċem fil-parti ta' quddiem 'Julmar Place' titagħta' u ssir *bis-cement*.

Il-membri qablu li dan is-suggeriment jitressaq lill-Minsiteru għal Għawdex peress li din it-triq hi arterja.

Mozzjoni 135 tressqet mill-kunsillier Schembri u ssekondata mill-kunsillier Debrincat.

Nitlob li titkompla l-bankina fi Triq Sant' Ursola sa quddiem ir-residenzs 15. Dan minhabba li t-trukkijiet qed irossu mal-hajt biswit din id-dar bil-konsegwenza li saħansitra inqalghu is-saljaturi tal-gallerija.

Billi Triq Sant' Ursola hi arterja il-membri qablu li dan is-suggeriment jintbagħat lill-Ministeru għal Għawdex.

Mozzjoni 136 giet imressqa mill-kunsillier Debrincat u ssekondata mill-kunsillier Schembri.

Ġejt mitlub minn xi residenti li joqghodu fi Triq San Ġużepp Labre' biex din it-tirg issir Żona A fl-iskema tal-parkeġġ ikkontrollat.

Il-membri qablu li jintalab il-parir ta' l-Awtorita' Dwar it-Trasport (ADT).

3. Pjazza San Ġorġ

Is-Segretarja Eżekutiva resqet korrispondenza minghand Ray Piscopo li hu d-Direttur għas-Servizzi Korporattivi fi hdan il-MEPA. Permezz ta' din il-korrispondenza gie komunikat li l-Bord tal-MEPA qabel li jikkofinanzja l-proġett ta' Pjazza San Ġorġ sa 50% ta' l-ispejjes b'massimu ta' €200,000. Is-Sindku qal li l-bqija tal-fondi jistgħu jigu ffinanzjati mill-fatt li l-UIF se jingħaqad mas-CPPS u għalhekk il-vot issa għandu jaqbez in-nofs miljun ewro, €100,000 jistgħu jingabru minn ċitazzjonijiet antiki u l-fondi speċjali li l-Kunsilli jistgħu japplikaw għalihom. Apparti hekk, l-aħħar allokkazzjoni finanzjarja tal-Kunsill żdiedet b'madwar €60,000. Lill-Mepa ntbġhatulha l-kontjiet ta' Joe Grima tax-xogħol ta' l-ewwel fażi, d-depożitu li jrid jithallas lill-A.F. Ellis(Marble Works)Ltd fuq il-granit ordnat, il-kont tal-Perit s'issa, ix-xogħol ta' John Grima bħala artist tal-proġett u ta' Ino Attard li hadem il-funtana fl-injam.

Dwar il-funtana ntbġhatu l-istimi barra minhabba l-fatt li f'Malta m'hawnx minn jahdem bronż f'dan il-kobor. Billi ntefġhet stima wahda l-membri qablu li l-Kunsill jerga' johroġ din it-talba għall-prezzijiet. Il-kunsillier Buttigeiġ ġibed l-attenzjoni li persuna avvċinatu biex tgħatih dettalji ta' minn jagħmel ix-xogħol ta' funderija barra u qal ukoll li jaf kif tista' ġġib fondi mill-ADT għal dan il-proġett. Is-Sindku qali li ma jafx b'dan il-fond u talbu jressaq aktar dettalji. Il-membri qablu li jekk jafu b'dettalji ta' funderiji barra minn Malta jghadduhom lis-Seg. Eżekuttiv. Is-Sindku zied li l-HSBC għandha madwar €11,600 allokat i għall-proġetti fir-Rabat u l-membri qablu li l-Kunsill għandu javvċina lill-HSBC sabiex dawn ikopru parti mill-ispejjes tal-funtana tal-bronż.

Is-Segretarja Eżekuttiva ġibdet l-attenzjoni tal-Kunsill biex ma jidholx f'aktar *commitments* billi dan il-Kunsill wasal fl-aħħar ġranet tiegħu. Għalhekk issugġeriet li din il-funtana ma tiġix ordnata issa. Fakret lill-preżenti li l-aħħar laqgħa li ssir hi biss biex jigu approvati u ffirmati l-minuti tal-laqgħa preċedenti. Barra minn hekk f'dawn il-ġranet qed jigu finalizzati l-kotba għas-sena finanzjarja li għaddiet u l-kredituri jridu jidhlu biex juri s-sitwazzjoni finanzjarja tal-Kunsill. L-*accountant* diġa' ġibed l-attenzjoni sabiex il-Kunsill joqgħod attent biex ma jidholx għal aktar *commitments* li bihom ikun qed iżid id-*deficit*.

4. Estmi 2009 – 2010

Is-Segretarja Eżekuttiva resqet *draft* ta' l-estmi għas-sena finanzjarja li jmiss. Wara li saret l-evalwazzjoni mill-membri tal-Kunsill qablu li l-allokkazzjoni tal-Gvern tkun imqassma skond dokument B anness.

5. Ftuh ta' l-offerta tal-kisi ta' l-isqaqien

Infethu l-offerti li ntefġu għax-xogħol ta' kisi ta' sqaqien. Il-prezzijiet huma skond dokument Ċ anness. Il-membri qablu li l-offerta tingħata lil Bugeja Bros peress li ssottomettew l-orħos offerta. Sar qbil ukoll sabiex jiġi nfurmat il-Perit biex issir applikazzjoni mill-Urban Improvement Fund (UIF) biex dan il-proġett jiġi finanzjat minn dan il-fond.

6. Korrispondenza

Is-Segretarju Eżekuttiv resqet korrispondenza minghand:-

6.1 il-MEPA

fejn inhareġ il-permess sabiex isir ix-xogħol fuq :-

- 6.1.1 PA05712/08 għar-restawr tan-niċċa tal-Madaonna ta-Loretu fi Pjazza San Ġorġ,
- 6.1.2 PA06170/08 għar-restawr tan-niċċa ta' Kristu Re fi Triq l-Arċipriet Saver Cassar,
- 6.1.3 PA05710/08 għar-restawr tan-niċċa ta' San Ġorġ tal-Ħaġar f'Wesgha San Ġorġ tal-Ħaġar;
- 6.1.4 PA06168/08 għar-restawr tan-niċċa ta' San Alwiġi Consaga fi Triq Karita'.
- 6.1.5 fejn intalbet titħallas garanzija bankarja ta' €233 biex jiġi inhareġ il-permess biex isir il-monument f'għieh Mons. Luigi Vella fi Pjazza Savina. Il-membri qablu li din titħallas basta ma tiżdiedx fil-futur. (PA00321/08);
- 6.1.6 dwar PA 04469/08 fejn il-Kunsill intalab iħallas €372.70 biex jiġi sanzjonat ix-xogħol li sar fil-ġnien ta' Qasam San Ġorġ. Il-membri qablu li dawn għandhom jithallsu.
- 6.1.7 fejn intbghat iċ-ċekk ta' €16,673.92 mill-UIF li jkopri l-ispejjes ta' sistema ta' dawl ġdida fi Pjazza Indipendenza;
- 6.1.8 fejn intbgaħt *stop notice* lill-Michael Refalo ta' 44, Triq Mattia Preti minhabba li fost oħrajn kienu qed jitqieghdu *mobile toilets* fil-front garden.

6.2 id-Dipartiment għal-Gvern Lokali fejn intbagħtu:-

- 6.2.1 Memo 24/2009 dwar l-aċċessibilita' aħjar fil-lokalitajiet;
- 6.2.2 Memo 25/2009 dwar fondi speċjali għal lokalitajiet bi bżonnijiet speċjali. Il-membri qablu li l-Kunsill japplika fuq il-*playing field*, t-tindif tal-latrini u t-toroq, l-hasil ta' Pjazza Indipendenza u tarmac fi Triq Wied Sequer u Saghtar, fi Triq Hamamiet u t-Telgħa ta' Majru;
- 6.2.3 Memo 26/2009 fejn ingħataw dettalji dwar il-kuntratt il-ġdid tal-ġbir ta' l-iskart organiku;
- 6.2.4 Memo 27/2009 dwar il-hinijiet tal-laqgħat tla-Kunsilli Lokali;
- 6.2.5 Memo 28/2009 fuq skemi dwar *Enterprise Support Award* u *Green Challenge Award*. Il-membri qablu li fuq l-ewwel *award* il-Kunsill japplika bil-proġett ta' Pjazza San Ġorġ.

6.3 l-ADT fejn inhareġ il-permess biex:-

- 6.3.1 isiru *double yellow lines* fi Triq Karlu Galea mal-garaxx tad-Dar 'Ta' Ċensa;
- 6.3.2 isiru *double yellow lines* fi Triq San Duminku mal-garaxx tad-dar 30/31;
- 6.3.3 isir parkeġġ *un/loading* fi Triq Ġorġ Borġ Olivier quddiem 'Dinvine Houseware';
- 6.3.4 issir tabella fi Triq Sir Paul Boffa li turi *No-entry except Buses*;
- 6.3.5 minflok ir-*road hump* fi Triq Ghajn Qatet isiru *rumble strips*. Is-Segretarja Eżekuttiva għarfet lill-membri li kopja ta' dan il-permess intbghat fit-13 ta' April 2009 lid-Direttur għal-Proġetti u Żvilupp minnhabba li Triq Ghajn Qatet hi arterja;

6.4 is-Sorjiet Dumnikani ta' Triq Enriko Mizzi fejn issuggerew li jiġi kkunsidrat li Triq Enriko Mizzi ssir *one way*. Din it-talba ser tintbghat għall-konsiderazzjoni ta' l-ADT;

6.5 Galea Dumri Eng. Consultants Ltd dwar PR 19/08 li hi talba biex issir bozza ġdida fi Triq l-Universitas. L-Enginiera ta' l-Enemalta issuggeriet li tehel ma arblu eżistenti. Il-membri qablu.

6.6 Paul Dimech li kiteb għan-nom ta' sid ir-ristorant Eldorado fi Triq Ġorġ Borġ Olivier sabiex il-Kunsill jibgħat *no objection* lil MTA biex jitpogġew mwejjed u sigġijiet quddiem dan il-hanut. Ġiet sottomessa pjanta ta' kif dawn qed jiġi suggerit li jitpogġew. Il-membri ma sabux oġġezzjoni;

6.7 l-Ombudsman fejn talab aktar dettalji rigward il-kaxxi vojta li jinsabu fil-monti ta' Pjazza Indipendenza. Il-membri qablu li l-Kunsill jibgħat id-dettalji kollha dwar il-proċedura li saret matul dawn l-aħħar tlett snin ta' dan il-Kunsill. Il-Kunsill mexxa ma' l-Att dwar il-liċenzji tal-kummerċ ta' l-2001 Kap. 441, Att dwar il-Kunsill Lokali (Kap. 363) u ma ' l-Avviz Legali 119 ta' l-2002;

6.8 l-Oasi rigward il-premju Żgħażuġ tas-Sena 2009;

6.9 Dr. Stefan Buontempo li hu l-kelliem ewlieni Laburista għall-Gvern Lokali. Il-membri ġew mistiedna jressqu l-kummenti dwar il-kontenut tad-dokumnet "Biex il-Kunsill jagħtik l-aqwa servizz" li jitratta l-proċess ta' tiġdid tal-Kunsilli Lokali mnhedija mill-Gvern;

6.10 Joanne Cassar li tuża kaxxa tal-monti fit-Tokk. Din għarrfet lill-Kunsill li għamlet nulla l-ittra li bghatet lill-Kunsill rigward tibdil tal-kaxxi tal-monti datata 9 ta' Frar 2009. B'hekk kaxxa 30 terġa tithaddem minn Joanne Cassar u kaxxa 31 tiġi tithaddem minn Ċettina Xuereb. Il-membri ma sabux oġġezzjoni;

6.11 Politecnica li talbu laqgħa mal-Kunsill rigward iċ-Ċittadella – Master Plan. Il-membri qablu li din il-laqgħa ssir nhar il-Ġimgħa 22 ta' Mejju 2009 fl-10.00 ta' filgħodu;

6.12 l-Gwardjan tal-kunvent tal-Kapuċċini fejn intalab li biex isir id-dawl mal-faċċata tal-knisja u tal-kunvent kif sar mal-kunvent ta' Santu Wistin. Il-membri qablu li din tithalla għad-deċiżjoni tal-Kunsill il-ġdid. Patri Gwardjan għandu jiġi nfurmat ukoll li x-xogħol tad-dawl mal-kunvent ta' Santu Wistin sar mill-patrijiet Agostinjani stess u l-Kunsill intervjena biss biex id-dawl li sar ġdid jitqabba mal-linja tad-dawl ta' l-Enemalta;

6.13 Roberto Canale minn Sardinia fl-Italia li ssuggerixxa li jinbeda l-proċess għall-ġemmellaġġ mal-Belt tagħna peress li ż-żewġ lokalitajiet għandhom parroċċi ddedikati lill-San Ġorġ. Il-membri qablu li dan is-suggeriment għandu jgħaddi f'idejn il-Parroċċa ta' San Ġorġ;

6.14 il-Kumitat għall-Ismijiet tat-Toroq għal Ghawdex. Dwar it-tismija ta' Triq it-23 ta' April 303, dan il-kumitat għarraf lill-Kunsill li kull meta issemmew toroq li jfakkru dati relatati ma' festi tal-Madonna jew tal-Qaddisin, is-sena qatt ma ddahlet fl-isem. Inghataw ukoll xi eżempji. Il-membri qablu li kopja ta' din l-ittra tintbghat lill-Arċipriet tal-Parroċċa ta' San Ġorġ għall-kummenti tiegħu minhabba li din il-proposta kienet tressqet minn nahha ta' l-istess Parroċċa;

6.15 BCGL Advocates li kitbu għan-nom ta' Joseph Bonello minn Ghajnsielem, rigward ċitazzjoni li ha fi Triq Mons. Luigi Vella. Hu talab rimbors tat-tahrifa. Billi jista' jinholoq precedent, il-membri ma qablux li l-Kunsill jagħti dan ir-rimbors. Dan minhabba l-fatt li t-tabelli twaħhlu skond il-permess ta' l-ADT.

7. Materji ohra

Il-membri qablu li:-

7.1 jintalab il-parir ta' l-ADT biex fi Triq Ġuże' Micallef kantuneira ma Triq Patri Anton Debono issir *stop sign* biex jiġi kontrollat aktar it-traffiku li johroġ minn Triq Ġuże' Micallef għal Triq Patri Anton Debono;

7.2 jintalab il-permess ta' l-ADT biex issir *pedestrian crossing* fi Triq l-Arċisqof Pietru Paċe qabel l-iskola tal-Konservatorju ta' l-Isqof;

7.3 l-Perit jiċċertifika l-kont ta' Gatt Tarmac rigward it-tiswija li saret fi Triq iċ-Ċangar tax-xquq li dehru fit-triq;

7.4 peress li fi sqaq 4 ta' Triq San Ġorġ hemm bozza kbira li qed tgħati d-dawl fil-kamra tas-sodda ta' residenta, għandu jehel fanal iżgħar li jagħti l-istess dawl u jitnizzel l-isfel biex ma jkunx dirett fuq it-tieqa ta' din ir-residenta;

7.5 Paul Tabone jiġi nfurmat li jekk sa żmien ġimgħa ma jagħtix il-fehma tiegħu rigward it-twaħhil ta' bozza ma 7 Triq San Duminku, il-Kunsill iqis li jaqbel li din tehel;

7.6 titranga biċċa kurduna żgħira mill-bankina fi Triq Borg Geritu kantuniera ma Qasam San Ġorġ;

7.7 li l-Kunsill jipparteċipa fil-fesitval organizzat mill-Kunsill Lokali tal-Mellieha billi jintramaw l-bandalori tal-Kunsill u ritratti tal-lokal tagħna. Il-gruppi folk tar-Rabat għandhom jiġu nfurmati jekk humiex interessati jipparteċipaw f'dan il-festival;

7.8 jinxtraw għaxar kotba mingħand Chalres Bezzina li jitrataw it-tieni gwerra dinjija. B'kollox jiswew €50. Dawn jitqassmu f'Jum il-Premjazzjoni fl-iskejjel tar-Rabat;

7.9 tintalab spjegazzjoni mill-Koperattiva Indafa Pubblika (KIP), rigward l-overtime li l-Kunsill qed ikollu jhallas kull nhar ta' Tnejn lill-haddiema tal-Wasteserv;

7.10 ssir laqgħa ta' inforamzzjoni mir-Rappreżentant tal-Kummissjoni Ewropea f'Malta fuq l-elezzjonijiet għall-Parlament Ewropew fil-bini amministrattivi tal-Kunsill nhar is-Sibt 23 ta' Mejju 2009;

7.11 l-Kunsill iqabbaq it-taqsimi ta' l-Agrikultura sabiex jinżabbru s-sigari tal-palm fil-H. E. taċ-Ċawla;

7.12 l-Kunsill jipparteċipa fil-programm Leone Goes Pop u l-ispejjes tal-logistika m'għandhomx jaqbu l-€233. Il-Kunsill għandu jgħarraf lill-organizzaturi li għad ma ntbgħatix risposta minn naħha tas-Socjeta' Filarmonika Leone relatata mal-kunsillier Buttigieg;

7.13 tinhareg *no objection* sabiex isiru t-tigrijiet taż-żwieemel fl-okkażjoni tal-festa tal-Qalb ta' Ġesu' fil-Fontana nhar il-Hadd 14 ta' Ġunju 2009 wara nofs in-nhar. Dan bil-kundizzjoni li dritt wara l-attività Triq Santa Dminka (fejn ser isiru t-tigrijiet) u t-toroq tal-ġnub jitmaddu immedjatament;

7.14 jinhareg il-permess lill-Arka Foundation sabiex fit-8 ta' Awwissu 2009 jorganizzaw *bar-b-q* fil-parkeġġ ta' wara l-*bus terminus*. Dan bil-kundizzjoni li t-tidnif isir eżatt wara li tispicċa l-attività;

7.15 il-Kunsill jipparteċipa fl-organizzazzjoni tal-kunċert li jikkomemora d-dhul ta' Malta fl-Ewropa. Il-kunċert ser isir fl-10 ta' Mejju 2009 fi Pjazza Indipendenza bil-partecipazzjoni tal-Gozo Youth Wind Band & Orchestra. Il-membri qablu li ma jintefqux aktar minn €233 f'logistika;

7.16 jiġi approvat il-hlas tax-xogħol tat-triq ta' maġenb il-konservatorju ta' l-Isqof. Dan kif maqbul f'KLR 27/V/2007. Mill-kont mibgħut għandu jinqata' t-taffir tat-trinka għall-*main* ta' l-ilma u t-twittija ta' l-art biż-żrar, peress li l-Kunsill kien qabel li jhallas biss ix-xogħol tat-tqaxxir u l-kisi bil-*printed concrete*. L-ammont li jrid jithallas hu €9,621.72.

7.17 Is-Sindku ressaq korrispondenzi li bihom għarraf lill-membri li rigward id-devoluzzjoni tal-*playing field* ta' taht il-*Bus Terminus* is-Segretarju Parlamentari għall-Infurmazzjoni u Djalogu Pubbliku Dr. Chris Said u s-Segretarju Parlamentari ta' l-artijiet u erarijiet pubbliċi Dr. Jason Azzopardi, qablu li din tghaddi b'devoluzzjoni lill-Kunsill Lokali bil-kiosk inkluż.

Is-Segretarja Eżekuttiva għarrafet lill-membri li l-Kunsill :-

7.18 irċieva l-pagament ta' €21,646.59 mingħand il-Ministeru għall-Familja u Solidarjeta' Soċjali rigward il-proġett li sar f'taċ-Ċawla H. E.;

7.19 irċieva €1,200 li hu *sponsor* mill-HSBC rigward l-attività ta' l-aħhar tas-sena 2008;

7.20 irċieva wkoll €5,000 mill-isekma ta' l-attivitajiet kulturali mnehdija mid-Dipartiment għall-Gvern Lokali. Il-Kunsill applika fuq l-attività ta' l-aħħar tas-sena 2008;

7.21 intbagħatet ittra lill-bejjiegh tal-haxix li jarma fl-ewwel post malli taqbad il-parkeġġ il-kbir mit-triq ta' maġenb il-*palying field*. Dan ġie nfurmat sabiex minn l-Erbgħa 29 ta' April 2009 ma jibqax jarma f'dan il-post peress li l-iżviluppaturi ta' The Duke riedu jgħaddu parti mit-triq eżatt minn dan il-post. Dan skond il-permessi kollha meħtieġa.

Il-laqgħa spiċċat fis-2.30 ta' wara nofs in-nhar. L-aħħar laqgħa tal-Kunsill biex jiġu approvati dawn il-minuti ser issir nhar it-Tlieta 2 ta' Ġunju 2009 fis-1.30 ta' wara nofs in-nhar.;

Robert Tabone
Sindku

Miriam Attard
Seg. Eżekuttiv